

26.08.2022

Чарбак айылы

Темасы: **2020-2021-окуу жылындагы аткарылган иштерди талдоо, жаңы окуу жылына коюлган милдеттер жана максаттар жан мектептин миссиясын аныктоо**

Катышкандар: мектеп директору, мугалимдер (40 мугалим)

Күн тартибине коюлган маселелер:

1. Өткөн окуу жылынын жыйынтыгы жана 2021-2022-окуу жылына карата коюлган маселелер (Токтобаев М.Р., Такаев Э)
 2. Усулдук бирикмелердин аткарылаган иштери жана жаңы окуу жылына карата коюлган маселелер (Такаев Э)
 3. Мектептин тарбиялык иштери, 2021-2022-окуу жылына карата коюлган маселелер (Атажанова М.)
 4. Мектептин миссиясын аныктоо
 5. Уюштуруу иштери жаңы окуу жылына карата жаңы багыттар (Токтобаев М.)
- -окуучулардын тамактануусун уюштуруу (Атажанова М., Сарманова Д.)
 - -Тарификация боюнча сааттардын бөлүнүшү (Такаев Э.)
 - -Класстарды комплектөө (1-4кл, 5-9кл, 10-11кл) (Токтобаев М.Р., Такаев Э.)
 - -Коопсуздук эрежелери (өрт коопсуздугу, техника коопсуздугу, жугуштуу ооруларды алдын алуу (COVID-2019) (Атажанова М)
 - -Мектепти ондоп-түзөөнүн жыйынтыгы, инвентаризациялоо, кыш мезгилине даярдык көрүү (Хайткулов Н.)

“Edupage” иштөөнү улантуу (Такаев Э.) (мугалимдерге түшүндүрүү маселелери)

-Башталгыч классынын окуучуларынын мектепке келип-кетүү эрежелери (Атажанова М.)

-Насаатчынын иш планы, жаш адистерге жардам көрсөтүү (УБ жетекчилери)

-Сабак жүгүртмөсү (жалпы маалымат) (Такаев Э.)

Угулду: Өткөн окуу жылынын жыйынтыгы жана жаңы окуу жылына коюлган маселелер боюнча Токтобаев М.Р. сөз сүйлөдү. Жалпы мектептеги иштерге анализ берди. Негизи мектепте ар бир окуу жылына түзүлгөн иш пландын негизинде жалпы окуу процессинде өзгөртүүсүз иш алып барууга болбойт. Бирок, ар бир окуу жылында максаттар жана милдеттер коюлат. Быйылкы окуу жылына карата коюлган негизги максаттар:

- окуучулар менен жекече иштөө, сабак учурунда окуучунун денгээли боюнча тапшырма берүү менен ар бир окуучуну бардык предметтерге кызыктыруунун жолдорун таба билүү жана алардын жыйынтыгын чыгаруу.

Мектептин билим берүү системасынын өнүгүшүнүн стратегиялык максаты:

“Инсанга багытталган билим берүүнүн максаттарына жооп бере тургандай, окутууну натыйжалуу усулдарын өздөштүрүү аркылуу, окуучулардын билимге болгон кызыгуусун өнүктүрүү”

Милдети:

-окуучуларга сапаттуу билим берүү;

-мугалимдер чыгармачылык, интерактивдүү методдор менен сабак өтүүгө умтулуу;
-окуучуларды патриоттуулукка, Ата Мекенди сүйүп, аны коргой билүүгө тарбиялоо;
-башталгыч жана негизги, орто билим блокторунун ортосундагы максаттарды иштеп чыгуу;

-ар бир окуучунун жекече иштөөсүнө, өздөштүрүүсүнө чыгармачыл изденүүсүнө жол ачуу менен жекече иш алып баруу, начар өздөштүргөн окуучулар менен иш алып баруу.

-окуу процессинде матриалдык-техникалык жана дидактикалык жактан камсыздоону сунуштоо жана жакшыртуу;

-окуучулардын өзүн-өзү тарбиялоосу жана өз дүйнөсүнүн жетилүүсүнө багыт берүү;

Күтүлүүчү жыйынтыктар:

Талапка ылайык ар түрдүү деңгээлдеги окуучулар менен жекече иштөө, ар бир окуучу менен иштөөнүн жолун билүү;-окутуунун интерактивдүү формаларын колдонуу менен ар кандай иш тажрыйба топтоо;

-жакшы сабактардын иштемелерин жаш мугалимдер арасында жайылтуу;

-окуучулардын жөндөмдөрүн эске алуу менен түрдүү формадагы долбоорлорго, конкурстарга катышуунун жыйынтыгын талдоо.

-Билим берүүнүн сапатын жогорулатуунун жолдорун издөө;

Жалпы анализ:

Мектептин билим берүү программасы мамлекеттик билим берүү стандарттарынын талабына толугу менен дал келет. Билим берүү программасы 2022-2023-окуу жылы үчүн Базистин окуу планы КРнын Билим берүү жана илим минисирлигинин 2020-жылдын 18-июлундагы №475/1 буйругун негизинде иштелип чыккан. Окуу планында окуу предметтеринин тизмеси, ага каралган саатардын саны, билим берүүнүн мазмуну, анын приоритеттүү багыттары жана окуу дисциплиналарынын циклдаринын ортосундагы сандык катнаштарын мүнөздөгөн документ биргелешип, (БББ) бекитилип, окутуу улантууда. Мектеп мугалимдери да бардык мугалимдер сыяктуу көп кыйынчылыктарга жетишкендиктерге жетишишти.

Окуучулардын жалпы өздүк курамына токтолсок жыл башында 492окуучу кабыл алынган. Окуучулардын жыл ичинде келип-кетүү дайыма контролго алынды. Мектеп ичинде жалпы билим сапаты чейрек бою ар бир предмет боюнча такталып, мониторинг жүргүзүлдү. Кээ бир мугалимдер педагогикалык квалификациясын онлайн жогорулатышты. “ Жаңы инновациялык метод менен иштөөнүн өзгөчөлүгү жана ишке ашыруу максатында мугалимдердин көбү онлайн курс окушту.

Экинчи маселе боюнча:

Такаев Э сөз сүйлөдү. Ал сөзүндө мектептеги усулдук бирикме жетекчилери мектептин ички планына ылайык бардык иш- план, жетишкендиктер өз убагы менен болгонун белгиледи. Ар бир усулдук бирикме декадаларды өткөрүштү. Ачык сабактарды көргөзүштү. Былтыркы окуу жылында 2021-2022-окуу жылында мектепте методикалык иштин маселелери төмөндөгүдөй:

-методикалык иштин абалын анализдөө;

-мугалимдердин жана окуучулардын чыгармачылыгын, алдыга койгон максаттарын, маселелерин жайылтуу.

-ар тараптуу өнүгүүлөрдү колдоо ;

-мугалимдердин кесиптик чеберчилигин өз убагында жогорулатууга шарт түзүү

-таланттуу окуучулар менен иш алып баруу;

-окуу процессинде заманбап окутуунун технологияларын колдонуу;

-окуу тарбия иштерин жүргүзүүдө жаш адистерге жардам берүү;

Үчүнчү маселе боюнча:

Мектептин тарбиялык иштери боюнча Атажанова М сөз сүйлөдү. Быйылкы окуу жылындагы тарбия иштери боюнча бардык жетишкендиктери жана ийгиликтерди санап өтүү. Ар бир чейрек сайын тийиштүү отчеттор алынып, иш- чаралар өз убагы менен өтүлгөнүн белгиледи. Класс жетекчилер тарабынан өз убагында бир айлык, жумалык класстык сааттар өткөрүлдү. Бардык РБББ нөн келген тапшырамалар өз убагы менен аткарылды. Ички көзөмөлдөр мектеп ичиндеги иш-чаралар өз убагы менен

өттү. Коопсуздук эрежелер: ЖЖЭ, ТК, ӨК, ССЭ жөнүндө класстык сааттар өтүлдү.

Быйылкы окуу жылында жугуштуу оору катары эсептелген “COVID-19” оору бүткүл жер

шаарын каптагандыктан, орунду маселе катары бардык шарттар өз убагы менен аткарылды. Быйылкы окуу жылына окуучуларга коюлуучу талаптар:

- Коопсуздук эрежелерди сактоо (ЖЖЭ, ТК, ӨК, ССЭ)
- Жугуштуу ооруларды алдын алуу (маска тагынуу, ооруп калса класс жетекчисине эскертүү, антисепктик дайыма колдонуу, аралыкты сактоо);
- Мектеп сыртында ишембилик өткөзүп туруу
- Класс кабинеттердин тазалыгына көңүл буруу;
- Күндөлүктөргө үйгө чейинки маршрутту чийүү жана класс жетекчилер контролго алуу;
- ар бир класс жетекчи өз убагы менен берилген темаларга ылайык класстык саат өтүү;
- ата-энелер менен ата-энеси мигрант окуучулардын ата-энелери менен иш алып баруу;
- Бардык класс жетекчилер класстык сааттарда терроризм-экстремизмди алдын алуу максатында, окуучулардын коопсуздугун сактоо максатында түшүндүрүү иштерин жүргүзүлдү;
- 3%хлор (гипохлорид) дайыма кабинет тазалоодо колдонуу;

Ар түрдүү суроолордо мектеп директору Токтобаев М. сөз сүйлөдү. Ал өз сөзүндө быйылкы окуу жылына коюлган маселелерге токтолду: Эң негизгиси педагогикалык этика боюнча так маалымат айтып берди

- Билим берүү тармагында эмгектенген мугалимдердин жүрүм турум нормаларын сактоо адеби боюнча комиссия түзүлсүн (мугалимдер, ата энелер коомчулугунан менен бирге);
 - Мектепте окуучунун ар тараптуу инсандык өнүгүшүнө багытталган коопсуз жылуу жумшак маанайда шарт түзүлсүн;
 - Окуучуларга билим тарбия берүүдө зордук зомбулук ыкмаларын колдонууга тыюу салынат (кыйкыруу, кол көтөрүү, басынтуу)
 - Окуу – тарбия процесси мыйзам чегинде, окуучунун кызыкчылыгы эске алынып, окуучуну коомчулуктун тең укуктуу мүчөсү катары кабыл алуу, сыйлоо жана зордук зомбулуктан коргоо, анын мыйзам чегиндеги укугун жана эркиндигин камсыздоо менен түзүлсүн;
 - Мугалимдер өздөрүнүн ишмердүүлүгүндө төмөндөгүлөргө милдеттүү болушсун:**
 - Окуучуларды тарбиялоодо адептүүлүккө, ыймандуулукка, ата энени сыйлоого, маданий баалуулуктарды сактоого жана курчап турган чөйрөгө аяр мамиле жасоого үйрөтүүгө
 - Эмгек тартибин түздөн түз сактоого
 - Жамаат ичинде туруктуу жана позитивдүү моралдык-психологиялык абалды түзүүдө үлгү болууга
 - Кызматтык милдетин аткарууда мугалимдин кийимине, иш стилине ылайык болууга
 - Ар бир адамдын жаш өзгөчөлүгүнө, социалдык, кызматтык абалына карабастан анын укугун, намысын, адамкерчилигин сыйлоого
 - Кесиптик ишмердүүлүгүн өнүктүрүүдө жана кемчиликтерди жоюуда коомчулук тарабынан айтылган сын пикирге сабырдуулук менен мамиле жасоого
 - Кесиптештеринин ичинде мугалим моралдык этиканын нормаларын сактоого милдеттүү
 - Мугалимдердин моралдык- этикалык нормаларды сактоо эрежелери педагогикалык кеңеште каралып, дайыма талкуулансын, -деди.
 - Андан кийинки маселе катары 1-4-кл окуучуларынын тамактануусу боюнча буйрук менен тааныштырды. Класс жетекчилерге отчетторду так берүүсүн өтүндү .
 - “Мыйзамсыз акча чогултпоо” боюнча чыгарылган буйрук менен коллективди тааныштырып, ар бир мугалим мыйзам чегинде гана иш алып баруусу керек.-деп белгиледи.
 - мектепте электр энергиясын сактоо максатында кабинеттерде жарык өз убагы менен күйүп жана өчүрүлсүн,- деп эскертти.
 - Окуучулардын мектеп ичинде класстан класска которулушу, ата-энелердин жазган арыздарына жараша гана жүргүзүлөт, -деп эскертти. Ошондой эле жалпы жамаатты жаңы окуу жылынын карата өтүлө турган педагогикалык кеңешмелердин темалары менен тааныштырды.
- Тарификация жана класстарды комплектөө боюнча Такаев Э.сөзгө чыкты. Ал

сөзүндө: традиция боюнча бардык сабактар мугалимдерге бөлүнүп берилгенин айтты. Класстар болсо жалпы 22 класс болуп, 450 окуучу кабыл алынды. Ар бир класска класс жетекчилер дайындалды.

Кабинеттер бөлүндү.

Комплектөө боюнча: 1-4-кл – 10 класс – 218 окуучу

5-9-кл – 10 класс – 201 окуучу

10-11 – 2 класс – 31 окуучу

Жалпы 450 окуучу, 42 мугалим катталды.

Мектепти оңдоп, түзөөнүн жыйынтыгы, мектептин жаңы окуу жылына карата даярдыгы боюнча Хайтбаев Н сөз сүйлөдү. Ар бир кабинет быйылкы окуу жылында өз убагы менен ремонттон өттү. Ар бир кабинет жана коридорлор акталып, сырдалды. Мектептин сырткы аянтчалардын бардыга оңдоп, түзөөдөн өттү, - деди.

“ **Edupage** ” журналын колдонууну улантабыз. Быйылкы окуу жылында бардыгыңыздар жакшы өздөштүрүп калдыңыздар бул жагы түшүнүктүү эле болуш керек деди мектеп директорунун орун басары Такаев Э Ал өз сөзүндө бул программа боюнча жакшы түшүндүү болуп өткөнүн белгиледи.

Башталгыч классынын мугалимдери окуу планын түзүүдө жаш муундарга класстан тышкары сабактарды да кошуп, ал эми ортоңку звенодо жаш өзгөчөлүгүнө карата класстык сааттарды да кошуп өтсөк, жакшы жыйынтык берет. Себеби, окуучулардын жөндөмдүүлүгү жаш өзгөчөлүгүнө карап, билине баштайт. Ошондой эле 5-класс башталгыч класста окуп жатканда “4” жана “5”ке окуган окуучулар көп болот да, 5-кл “4” жана “5”ке окуган окуучулардын саны кескин азаят да, окуучулардын көбү психологиялык жактан жабыркоого туш болот. Ошондуктан, 5-класстын мугалимдери ар бир окуучу менен жекече иш жүргүзүүгө тийиш экенин белгиледи.

Башталгыч классынын окуучуларынын мектепке келип-кетүү эрежелери боюнча мектеп директору Такаев Э сөз сүйлөдү. Ал сөзүндө 1-4-классынын окуучуларын азыркы шартка байланыштуу ата-энелер өздөрү алып келишип, сабак бүткөндөн кийин кайра өздөрү алып кетишсин, - деди. Ар бир башталгыч классынын мугалимдери ар бир окуучунун ата-энелери менен тыгыз байланышта иштөөсү керек экенин белгиледи. Ошондой эле быйылкы окуу жылында мектеп компоненти 5-класска информатика 8-информатика 9-класста кыргыз адабияты сабактарына бөлүндү.

Ар бир мугалим сабакта өзүнүн сабагынын жүгүртмөсүнө ылайык келип, сабак өтүш керек экенин белгиледи. Азыркы мезгилде эң коркунучтуу, жугуштуу оору катары COVID-19 экенин баарыбыз билебиз. Республика боюнча “жалпы эмдөө” жүргүзүлүп жатат. Вакциналар илимдер системасында вирустарды жана бактерияларды таанууга жана аларга каршы күрөшүүгө даярдайт. Жалпы коллективде вакцина алган мугалимдер көп болуп калганы да белгиленди.

Жогорудагыларды угуп жана талкуулап Педагогикалык Кенешме чечим кылат:

1. Жалпы педагогикалык жамааттын сабактары активдештирилсин;
2. Иш кагаздар туура жана так жүргүзүлсүн;
3. Мектепте окутуу тарбия берүүдө ***“Инсанга багытталган билим берүүнүн максаттарына жооп бере тургандай, окутууну натыйжалуу усулдарын өздөштүрүү аркылуу, окуучулардын билимге болгон кызыгуусун өнүктүрүү”*** деген миссиянын үстүндө иш жүргүзүлсүн.
3. Усулдук бирикменин жетекчилери пландалган иштерди так жүргүзүп, отчетторду өз убагында окуу бөлүмүнө тапшырышсын ;
4. Класстык журналдар, календардык пландар, күндөлүк сабактын планы усулдук бирикме жетекчилери аркылуу текшерилип, өз убагында окуу бөлүмүнө отчет берилсин;
5. Насаатчы мугалимдердин жаш адистер менен иштөөсү активдештирилсин.

Мектеп директору:

Катчы:



Токтобаев М.Р

Кадырова Н